

**Minuti tal-erbatax (14)-il laqgħa tas-Seba' Kunsill Lokali Nadur
Nhar Il-Ħamis, 17 ta' Jannar, 2013 fit-3:00 p.m.**

Preżenti:-

Charles Said	Sindku
Eucharist Camilleri	Viċi Sindku
Josianne Cutajar	Kunsillier
Maria Natoli	Kunsillier

Rita Mifsud Attard *Segretarju Eżekuttiv*

Miriam Portelli ma attendietx għaliex ma tiflaħx.

1. **Talba.** Il-laqgħa bdiet bit-talba.
2. **Minuti.** Il-minuti tal-laqgħa numru tlettax (13) tas-seba' Kunsill ġew ikkoreġuti, approvati, iffirmati u ddikjarati bħala dokumenti uffiċċjali.
3. **Pubblikazzjoni tal-Kunsill.** Il-pubblikazzjoni li jmiss ser jitqasam fil-ġimgħat li ġejjin qabel il-Karnival.
4. **Kunsill taż-Żgħażagħ.** Il-laqgħa taż-żgħażagħ saret nhar il-Ġimgħa 11 ta' Jannar minflok fit-18 minħabba eżamijiet li kienu ser issiru dakinhar. Kienu preżenti seba' żgħażagħ. Il-laqgħa li jmiss ser issir wara l-Karnival.
5. **Website.** Il-Kunsill iddeċieda li l-website tal-Kunsill għandu jiġi updated biex ikun aktar "user friendly".
6. **Malta Records Event.** Il-Kunsillier Josiann e Cutajar ser tiġi mnizzla fil-Malta Records għaliex hi l-iżgħar kunsillier mara f'Malta. Din is-serata ser titella' fit-18 ta' Mejju 2013 f'Hal Qormi. Waqt din is-serata ser tittella' wkoll wirja dwar il-lokalitajiet li minnhom ġejjin il-Kunsilliera premjati. Il-Kunsill mitlub li jieħu sehem f'din il-wirja permess ta' ritratti u affarijiet oħra dwar ir-raħal u l-ħidma tal-Kunsill.
7. **Korrispondenza.**
 - (4457) Acknowledgement mit-Transport Malta dwar junction f'Church Street, Ta Said & St Peter & St Paul Square
 - (4458) Stedina ghas-Sport Malta Awards- L'Għazliet Sportivi Nazzjonali nhar is-Sibt 19 ta' Jannar 2013
 - (4459) Memo 57/2012 L-immaniggar tal-iskart fil-lokalitajiet tagħna
 - (4460) Ittra mill-Gozo Bird Breeders Society dwar il-wirja ta' l-għasafar
 - (4461) Email mis-Surmast – Skola Primarja Nadur dwar attivita' tat-tfal għall-Karnival
 - (4462) Ittra mid-Dipartiment għall-Gvern Lokali dwar allokkazzjoni finanzjarja Jannar- April 2013

- (4463) Ittra mid-Dipartiment għall-Gvern Lokali dwar Skema ta' Finanzjament ta' Proġetti Speċjali f'Lokaltajiet zgħar
- (4464) Ittra mid-Dipartiment għall-Gvern Lokali dwar Skema ta' Finanzjament Għar-restawr ta' postijiet storiċi zgħar
- (4465) Ittra mid-Dipartiment għall-Gvern Lokali dwar Skema ta' finanzjament ta' proġetti speċjali
- (4466) Ittra mid-Dipartiment għall-Gvern Lokali dwar Skema dwar inizjattivi ta' attivitajiet 2012- 2013
- (4467) Email mill-Ministeru għall-Għawdex dwar sponsorship tal-Karnival tan-Nadur 2013
- (4468) Ittra mill-Kummissjoni Żgħażaġħ Mnarja dwar l-attività ta' Ms. Queen Carnival Nadur 2013
- (4469) Ittra mill-MEPA dwar "Minor Amendment to PA 01458/09 (Pjazza San Pietru u San Pawl)
- (4470) Memo 60/2012 – Allegati Abbużi fil-lokaltajiet fuq id-dawl tat-toroq
- (4471) Proposta minn Green MT dwar ġbir ta' skart riċikklabbli
- (4472) Memo 59/2012 – Għeluq tas-Sena finanzjarja
- (4473) Memo 58/2012 – Talbiet mill-Kunsilli Lokali għal self mill-bank
- (4474) Ittra mill-Ministru Chris Said dwar il-kooperattiva Me2
- (4475) Dikjarazzjoni tal-president ta' Malta dwar akkwist ta' art fi Nadur
- (4476) Ittra mill-uffiċċju tal-Kultura f'hdan il-Ministeru għal Għawdex dwar il-Karnival Reġjonali Għawdex 2013
- (4477) Guidelines & Standards for Public Lending Branch Libraries mill-MaLIA
- (4478) Ittra mill-Kummissjoni Nazzjonali Persuni b'Diżabita' dwar "information meeting – Guardianship Act"
- (4479) Email mingħand Margaret Magrin dwar il-festa ta' San Blas
- (4480) Memo 1/2013 – Għeluq tas-Sena Finanzjarja
- (4481) Memo 2/2013 – Elezzjonijiet Għall-Kunsilli Lokali (Marzu 2013)
- (4482) Memo 3/2013 – Kors Fil-Kitba bil-Malti - Certifikat fil-Qari tal-Provi bil-Malti
- (4483) Email mingħand AlpineMalta.com dwar attività f' San Blas

8. **Festa San Blas.** Attendew għal din il-parti tal-laqqgħa Margaret Magrin u John Muscat minn San Blas. Dawn il-persuni huma involuti fl-organizzazzjoni tal-Festa ta' San Blas li din is-sena ser issir nhar il-Ħadd 27 ta' Jannar peress li fit-3 ta' Frar ser issir l-attività tal-Karnival tan-Nadur. L-attività ser tibda b'marċ mill-Imnarja Youth Band fl-10 ta' filgħodu wara jkun hemm quddiesha mmexxija mill-E.T. Mons Isqof Mario Grech. Ser ikun hemm iċ-ċelebrazzjoni tax-xemgħat, tberik ta' prodotti agrikoli u annimali u wirja tal-artiġjanat. Il-Kunsill ser jikkollabora f'din l-attività u ser jhallas l-ispejjes inkonnessjoni tal-istampjar tal-booklets li ser jintużaw minn sena għall-sena, posters u stickers li ser jiġu jiswew madwar €370.
9. **Triq Torri Sopus.** Reġa' ssemma' l-istat ħażin li tinsab fih Triq it-Torri ta' Sopus. Il-Kunsill diġa għamel diversi rapporti dwar dan lil-Ministeru għal Għawdex.
10. **Restawr ta' Statwa.** Il-Kunsill ser jieħu is-somma ta' €2,500 taħt l-iskema ta' finanzjament għar-restawr ta' postijiet storiċi żgħar sabiex tiġi rranġata l-istatwa ta' Dun Salv Vella li tinsab quddiem l-Iskola Primarja tan-Nadur. Il-Kunsill għandu jitlob kwotazzjoni mingħand l-artisti tar-raħal dwar dan ix-xogħol.
11. **Librerija tan-Nadur.** Eucharist Camilleri reġa' ġibed l-attenzjoni dwar il-possibiltà li jsir faċilita' biex fil-librerija tan-Nadur jkun hemm self ta' DVDs ukoll. Is-Segretarja għandha titlob parir mingħand MaLIA (Malta Library & Information Association) dwar dan.

- 12. Tifkira/Monument fi Triq it-Torri ta' Kenuna.** Hermine Sammut gabet żewġ modell ta' kif il-monument/tifkira ser jidher meta jkun lest. Għandha ggħib ieħor b'kulur "silver" biex il-Kunsill ikun jista' jara d-differenza bejn taċ-ċeramika u dak ta' l-istainless steel. Il-Kunsill iddecieda li għandha toħroġ is-sejha ta' l-offerta sabiex dan il-monument/tifkira jsir. It-tender għandha tipprovdni għal materjal taċ-ċeramika kif ukoll ta' l-istainless steel. Hermine Sammut għandha tingħata l-flas ta' €500 tad-dizinn tal-monument/tifkira.
- 13. Attività f'San Blas.** Il-Kunsill irċieva korrispondenza mingħand "Alpine Travel" dwar attività li jixtiequ jorganizzaw f'San Blas fl-aħħar ta' Mejju – bidu ta' Gunju għal grupp ta' barranin. Il-Kunsilliera ma sabux oġġezzjoni għal din l-attività iżda huma ser ikunu responsabbli għat-tindif. Il-Kunsill mhux ser ikun responsabbli għal kwalunkwa inċidenti jew aċċidenti li jistgħu jinqalgħu. Huma responsabbli wkoll sabiex jipprovdaw "mobile toilets".
- 14. Karnival 2013.** Il-Kunsill irċieva talba mingħand l-iskola Primarja tan-Nadur biex ikollhom aċċess għall-kmamar ta' fuq il-berġa waqt il-Karnival organizzat sabiex ikunu jistgħu ipogġu l-"headpieces" wara iż-żifna tagħhom. Il-Kunsilliera approvaw l-użu ta' dawn il-kmamar. Il-Kunsill irċieva ittra mingħand il-Kummissjoni Żgħażaġħ Imnarja biex il-Kunsill jikkollabora magħhom biex issir l-attività ta' Miss Queen Carnival nhar is-Sibt 2 ta' Frar fis-sala MBC. Huma bagħtu lista ta' spejjes involuti fl-organizzazzjoni ta' din l-attività li telgħet għal madwar €1800. Il-Kunsill iddecieda li bħas-snin ta' qabel jikkollabora f'din l-attività u ser jalloka €700 għal din l-attività.
- 15. Mejda ta' l-Appostli.** Il-Kunsill ser jieħu sehem mal-MUSEUM tas-Subien sabiex terġa' tittella' il-Mejda ta' Appostli. Il-Kunsill ser jixtri xi materjal għal dan il-għan.
- 16. Kuntratt ta' Materjal Riċikklabbli.** Il-Kunsill approva l-kuntratt mal-Green MT għas-snin 2013 u 2014. Il-Kunsill għandu jingħata tliet bins oħra għal ġbir ta' ħġieg.
- 17. Resurfacing ta' Toroq.** Il-Contract Manager il-Perit Robert Grech bagħat email dwar l-offerti tar-resurfacing. Tat-toroq Madre Gemma Camilleri u Rakela Camilleri kien hemm kuntrattur wieħed biss li tefa' l-offerta. Din kienet ta' Gatt Tarmac bil-prezz ta' €98,084.12. Wara li l-perit ra l-offerta hu informa lill-Kunsill li dan il-prezz jista' jinżel għal madwar €64,000 jekk ma jsirux il-bankini, kicker u xi affarijiet oħra. Il-Kunsilliera qablu mas-suġġeriment tal-Contract Manager. Il-Contract Manager għandu jkellew lill-Kuntrattur dwan dan. Wara li jsir ftehim bil-miktub il-Kunsill jibgħat l-ittra ta' aċċettazzjoni. Il-Kunsill irċieva żewġ offerti għar-resurfacing ta' Triq ir-Ramla (il-parti li taqa taħt ir-responsabbilita' tal-Kunsill) u Triq Dun Anton Tabone. Dawn jammontaw għal €252,736.35 (Gatt Tarmac Ltd.) u €255,914.40 (Road Construction Co. Ltd.). Il-Kunsilliera qablu li tingħata lill-

aktar waħda vantaġġjuża. Dan ix-xogħol għandu jsir wara li jtlestaw it-Toroq Madre Gemma Camilleri u Rakela Camilleri.

18. **Karnival 2013.** Is-Sindku gie avviċinat minn Joe Meilak sabiex jagħmel feature dwar il-Karnival tan-Nadur ġol-ħwienet tan-Nadur qabel ma jibda l-Karnival. Dan ser jikkonsisti minn slide show. Il-Kunsilliera qablu ma dan. Ser issir laqgħa mal-partecipanti tal-Karnival nhar it-Tlieta 22 ta' Jannar fis-7:00 ta' filgħaxija. Il-provi tas-żfin ser issir nhar l-Erbgħa 30 ta' Jannar.
19. **Laqgħa tas-Sotto Kunitat Ġemellaġġi u Relazzjonijiet u Kuntatti Barra minn Malta.** Maria Natoli talbet biex issir laqgħa tas-sotto kunitat li hija ic-Chairperson tiegħu. Is-Sindku talab li din issir wara l-Karnival peress li l-Kunsill għandu ħafna mpennji f'dan iż-żmien.
20. **Affarijiet oħra.** Josianne Cutajar semmiet li hemm problema ta' l-ilma tax-xita fi Triq tat-Tarġa . Fi Triq Arcipriet Saver Cassar hemm problema ta' parkjar tal-karrozzi. Il-belvedere ta' Triq tad-Duru għandha bżonn upgrading. Għandha titpoġġa l-item Anzjani fuq agenda tal-Kunsill sabiex jiġi diskuss il-bżonnijiet tagħhom. Josianne Cutajar qalet li Victor Zerafa ta' Triq it-Telegrafu għandu bżonn li tittraṅgalu r-rampa quddiem ir-residenza tiegħu. Hemm bżonn żewġ rampi f'Ta' Xħajma. Josianne Cutajar staqsiet dwar possibiltà' li jsir book fair. Eucharist Camilleri issuggerixxa li din tiġi diskussa mal-kap ta' l-Iskola peress li ser issir book fair hemm. Eucharist Camilleri talab sabiex jiġi diskuss l-anzjani u l-bżonnijiet tagħhom fl-laqgħa oħra tal-Kunsill.

Il-laqgħa ntemmet fis-7 p.m. Il-laqgħa li jmiss ser issir nhar it-Tlieta 19 ta' Frar 2013 fit-3:00 ta' wara nofsinhar.